

لاہور ترک سلاطین کے عہد میں

اقبال مند غوری فاتح اولاد نرینہ سے محروم تھا۔ خاندان کے دوسرے افراد میں اس کی وسیع سلطنت کو سنبھالنے کی ہمت نہ ہوئی۔ غور کے پہاڑوں پر قانع رہے۔ پائے تخت فیروز کوہ میں معز الدین کا بھتیجا محمود بن غیاث الدین تخت نشین ہوا تھا۔ اس نے تاج الدین یلڈز کو غزنی کا اور پھر قطب الدین ایک کو دہلی کا بادشاہ تسلیم کر لیا۔ یہ دونوں سلطان شہید کے عزیز غلام یا پروردہ تھے۔ جنہیں اپنی زندگی میں وہ امارت و حکومت کے بڑے بڑے مراتب دے گیا تھا۔ ایک اور غلام جس نے ملک سندھ میں علیحدہ بادشاہی تباہی تن کیا، ناصر الدین تباہ مشہور ہے۔ وہ ملتان پر قبضہ کر کے ولایت لاہور کا یہی دعوے دار بن گیا۔ علی ہذا غزنی کا نیا وارث لاہور کو اپنا حق بتاتا تھا۔ ان دو شہروں کے دیرینہ پیوند کی بنا پر یہ حجت کچھ نئی اور بے بنیاد نہ تھی۔ لیکن دوسری طرف راجپوتانہ کے ریگزار سے آب دار ہنگالہ تک تمام وسیع اور نومضوعہ ولایات والی دہلی کی سیادت کو مان گئیں۔ اور اسے مطلق گوارا نہ تھا کہ دو آب سے سیر ہو کر پنجاب کو چھوڑ دے۔ ہندوستان کی جدید اور عظیم سلطنت کا عجیب منصوبہ قوت سے فعل میں آ رہا تھا۔ یہ رفیع الشان عمارت ولایت لاہور ہی کی کرسی پر اٹھائی گئی تھی۔ شمالی ہندوستان پر موثر نگرانی کی غرض سے دہلی کو دارالملک بنانا بظاہر تجویز ہو چکا تھا۔ کہ سلطان معز الدین کی شہادت کی خبر سن کر یہاں کے سبھی صوبہ دار قطب الدین کو سلطان شہید کا جانشین تسلیم کرنے پر آمادہ ہو گئے۔ مگر ادھر سے اطمینان ہوتے ہی خود وہ لاہور آیا۔ اور یہیں سلطنت غور کے نئے وارث (سلطان محمود ابن غیاث الدین) کا فرمان وصول کیا۔ جس میں اس نے اپنے شہید چچا کے (پسر خواندہ مگر شرعاً ملوک) قطب الدین کو خطِ آزادی کے ساتھ خطاب سلطانی اور چتر بادشاہی مرحمت فرمایا تھا۔ ہندوستان کے پہلے مسلم سلطان کا جشن تاج پوشی لاہور ہی میں منایا گیا۔ افسوس ہے ہمارے شہر کی اس لائق نازش تاریخی تقریب کی تفصیل ہمیں نہیں ملی۔ ورنہ ایک علیحدہ فصل کا عنوان ہوتی۔ پھر بھی یہ واقعہ بجائے خود اس بات کی دلیل ہے کہ قطب الدین کو نہ صرف لاہور کی حفاظت بلکہ علانیہ عزت افزائی اور شوکت نمائی مد نظر تھی۔ تخت نشینی کی یہ مبارک رسم ۲۸ رذی قعد ۷۱۲ھ ہجری (مطابق ۹ جون ۱۳۱۱ء) یک شنبہ (اتوار) کے دن ادا ہوئی۔ قضا کی طرف سے قطب الدین کے لاہور سے تعلق خاطر کی شہادت سمجھے کہ اس کا انتقال بھی اسی شہر میں ہوا اور لاہور ہی اس کا مدفن قرار پایا۔

قطب الدین ایک۔ روایتوں میں اسے ایک بد صورت ترک غلام بتایا گیا ہے جس کی چھنگلیا ٹوٹی ہوئی تھی۔

لوگ "ایک شل" یعنی ایک خستہ انگشت کہنے لگے تھے۔ بعد کے بعض مورخوں نے "ایک" کے معنی چھٹکیا سمجھ لئے۔ حالانکہ ایک ایک مشہور ترک قبیلے کا نام ہے اور زیر نظر عہد میں کئی ترک امیر اس لقب سے تاریخوں میں یاد کئے گئے ہیں۔ شروع میں قطب الدین شہر کوذ میں فروخت ہوا اور وہیں ایک قاضی کے گھر میں اس کی تربیت ہوئی۔ جوانی میں سلطان معز الدین غوری نے خرید لیا اور اپنی لیاقت و جاں نثاری سے اس کا منظور نظر ہو گیا۔ خوارزم کے ایک معرکے میں امیر ہوا تو دشمنوں نے طوق و سلاسل پہنا کر پھرے میں قید کیا تھا۔ لیکن جلد ہی رہائی پا کر سلطان کے حضور آیا۔ تو اس نے موتیوں کے ہار گلے میں ڈالے بسپہ سالاری کے جوہر ہندوستان میں چکے اور یہاں کے اکثر معرکے اس نے سر کئے۔ پہلے ستلج پار کا علاقہ (مشرقی پنجاب) اسے تفویض ہوا۔ حالیہ تقسیم ہند تک ریاست پٹیالہ میں ایک اُجڑی نگری کہرام واقع تھی۔ قطب الدین کی حکومت کا کھوٹا، ہندوستان کی سرزمین میں پہلے یہیں گڑا۔ ہریانے کے جاٹوں کے اسی نے بل نکالے۔ ترائن کی دوسری خون ریز جنگ میں جب پرتھی راج مارا گیا اور اس کا طاقتور چھٹا ٹوٹا۔ (۱۱۹۲ء) تو ستلج و سرستی کی بجائے مسلمان جمنا جی کے گھاٹ پر اترے۔ دو آب میں سیلاب کی طرح پھیلے۔ شمالی راج پوتانے پر آندھی بن کر چھا گئے۔ جدید مقبوضات کا مرکز دہلی منتخب ہوئی۔ دو سال بعد شمالی ہند کی قدیم اور با عظمت ریاست قنوج قبضے میں آئی۔ بنارس میں ایک علوہ والی مقرر کیا گیا۔ لیکن قطب الدین مزید اعزاز کے ساتھ خطاب فرزند سی سے سر بلند ہوا۔ تاریخ فرشتہ میں یہ روایت بامزہ حکایت کے طور پر منقول ہے کہ اس مہم کے سب سے گراں بہا مال غنیمت میں ایک سفید ہاتھی غوری سلطان کو بہت پسند آیا تھا۔ واپس جانے وقت اسے یہی اپنے عزیز نائب قطب الدین کو بخش دیا۔ فرشتہ کہتا ہے کہ ایسا نادر روزگار سفید ہاتھی سلاطین ہند میں کسی کو نصیب نہیں ہوا اور یہ کہ قطب الدین کی رحلت کے تیسرے دن یہ عجیب جانور بھی دنیا سے رخصت ہو گیا۔

لاہور میں تخت نشینی کے بعد وہ دہلی گیا تھا۔ کہ غزنی کے نئے تاج دار یلڈز نے پنجاب پر فوج کشی کی۔ حالانکہ اس کی بیٹی قطب الدین کی ملکہ تھی۔ مگر اقتدار کی جنگ کسی رشتے کنبہ کو خاطر میں نہیں لاتی۔ خسرو اور داماد میں کئی معرکے ہوئے۔ ایک نے خسرو کو دھکا دیا۔ اور ایک دفعہ اسے بھاگا کر خود غزنی پر قبضہ کر لیا۔ یہ گویا تاج الدین یلڈز کی منطق معقول جواب تھا۔ کہ لاہور و غزنی کی وحدت اس طرح بھی قائم ہو سکتی ہے! چند روز بعد ہندوستان کے بادشاہ کو کوستانی سرحد کے پار کا یہ شہر چھوڑنا پڑا۔ تاہم پنجاب کی مداخلت کے خیال سے اپنے مختصر زمانہ بادشاہی میں غالباً دہلی سے زیادہ وہ لاہور میں مقیم رہا۔ اسی شہر کے میدانوں میں چوگان کھیلتے ہوئے ٹھوڑے گے گر کر وفات پائی (۱۲۰۷ء) انارکلی بازار کی ایک گلی میں "ہندوستان" کے پہلے مسلم تاج دار کی قبر موجود ہے۔ کہتے ہیں سکھوں کے عہدِ تغلق تک اس کے اوپر شان دار گنبد صراٹھائے ہوئے تھا۔ اب ناقدری کے دور نے اصل قبر کو یہی گلی کوچوں کے پیچ و خم میں مخویا کر دیا ہے۔ ایک نئے دار الملک دہلی، نیز اجمیر میں با عظمت سنگین عمارت بنوائیں مسلم تاج کی فوقیت کی بنیاد رکھی۔ مگر یہ اور اس کی کشور کشائی کے واقعات ہندوستان کی عام تاریخ کا موضوع ہیں۔ مفاخر و اوصاف ذاتی کو لوگ بھول گئے۔ تاہم اس کی سخاوت جہدوں تک ضرب المثل رہی۔ لاکھ لاکھ کے (جیل) دینے کی بدولت "لک بخش" کہلاتا تھا۔ چار سو برس بعد کا مورخ فرشتہ گواہی دیتا ہے کہ آج تک کسی داد و دہش کی انتہائی تعریف کرنی ہو تو اہل ہند اسے قطب الدین کل یعنی اپنے زمانے کا

قطب الدین کہتے ہیں۔ ہم عصر فاضل بہاء الدین کی یہ رباعی اکثر تاریخوں میں دہرائی گئی ہے۔

”اے بخشش لک، تو جہاں آوردہ

کاں راکف تو کار بجہاں آوردہ

از رشک کف تو خون گرفتہ دل کاں

در لعل بہانہ در میاں آوردہ“

آرام شاہ۔ قطب الدین کی ناگہانی رحلت کے بعد عمائد سلطنت نے جو لاہور میں موجود تھے اس کے بیٹے فرزند آرام شاہ کی جانشینی کا اعلان کیا۔ لیکن ہے۔ پنجاب کو غزنی اور سندھ کے دعویٰ داروں سے بچانے کے لئے یہ تدبیر کی گئی ہو۔ ہم عصر طبقات نامی میں قطب الدین کی نرینہ اولاد صریحاً مذکور نہیں ہے۔ تین بیٹوں کا ذکر آیا ہے (ص ۱۵۱) لیکن عنوان میں آرام شاہ کی انبیت تحریر کی ہے۔ اس چند روزہ بادشاہ کے چند سکے بھی سلامت ہیں۔ کہ لاہور میں ضرب ہوئے۔ ان پر ”آرام شاہ ابن قطب الدین“ ثبت ہے۔ اسی بنا پر طبقات کے انگریز مترجم سے ایک کالے پالک بیٹا قیاس کرتے ہیں۔ طبقات نامی سے کوئی سو برس بعد فتوح السلاطین (دولت اہلادکن) میں نظم ہوئی۔ ایک زمانے تک چھپی رہنے کے بعد حال میں دو دو جگہ چھپی ہے۔ آرام شاہ کے باپ میں یہ مختصر مگر اسی موکد خیر سناتی ہے۔

”غرض چونکہ ایک برفت از جہاں
بگردند دفن برسم شہاں
شنیدم کہ آرام شاہ گزیں
کہ بودے پسر شاہ را بالیقین
پس از شد بہ لاہور شد شہریار
ندادش ولے فرستے روزگار
سر چند روزے برفت از جہاں
تہی شد دگر بار تخت شہاں

”آرام شاہ راقضائے اجل در رسید“ اور بس۔ بعد کی روایتوں سے معلوم ہوتا ہے۔ کہ جب دہلی کے امیروں نے شمس الدین القش کا انتخاب کیا اور اسے ولایت بدروں سے بلا کر دہلی میں تخت پر بٹھایا تو آرام شاہ لاہور سے لڑنے چلا۔ بعض قطبی ہاس کے حامی ہو گئے۔ شمس الدین سے لڑائی دہلی کی نواح میں ہوئی۔ آرام شاہ کے نام لٹے بغیر صاحب طبقات بھی اس لڑائی کا ذکر کرتا ہے۔ جس میں شمس الدین جیسا اور اکثر حریف سردار مارے گئے۔ عجیب نہیں انہی میں آرام شاہ جنگ کے ساتھ جان کی بازی ہار گیا ہو۔ بہر حال یہ کائنات نکل جانے پر بھی دہلی کے نئے وارث کو اسی وقت لاہور نہ مل سکا۔ بلکہ اس پر غزنی کے ملک تاج الدین یلڈز نے فوج بھیج کر قبضہ جمایا۔ شمس الدین کو یہی نصبت معلوم ہو کر تاج الدین اسے باقی ہندوستان کا تاج دار تسلیم کرتا ہے۔ صاحب طبقات مراجعت کرتا ہے۔ کہ قطب الدین کی وفات پر مسلم ہندوستان کے عملاً چار حصے ہو گئے تھے۔ (۱) لاہور تا پشاور میں یلڈز کا سکہ چلتا تھا (۲) سندھ و سیوستان قبایعہ نے اپنے دامن میں باندھ لیا۔ بلکہ ملتان سے بڑھ کر بھٹنڈا، کہرام تک پاؤں پھیلانے شمس الدین کو اول اول ان اضلاع کو یہی تعہد کے نام سے اسی کی تحویل میں دینا پڑا (۳) لکنوئی میں خطی آقا قیوں نے بساط حکومت بچھائی۔ جو منجھین، غیاث الدین کے سلطانی لقب سے بنگلہ لڑو فرماں روا ہو گیا۔ (۴) چوتھی حکومت شمس الدین القش کی قائم ہوئی۔ جس نے بالآخر سب حریفوں کو سلطنت دہلی کے زیر نگیں کیا۔ یہ تفصیلات فتوح

اسلاطین میں ملتی ہیں۔ (صفحہ ۱۰۲ و ۱۰۳) کہ آرام شاہ کے لاہور (یا دنیا) سے رخصت ہونے کی خبر سن کر یلڈز نے :-

”سپاہ فرستاد آل شیر مرد
نواحی لاہور را ضبط کرد
وزاں پس بہ التمش نام دار
فرستاد یک چتر گوہر نگار
بنشہ بر آں نامہ دل پذیر
کہ اے مرد دانا کے روشن ضمیر
کوٹکے ہمی راں بہ ہندوستان
جہاں گیر با کامہ دوستاں
نواحی لاہور در حد ماست
در آں چشم ہائے بے حد ماست
تو باید کہ اید نیاری سپاہ
ہمار سو بسازی کیے تخت گاہ

مگر آگے چل کر یلڈز ہی اس معاہدے پر قائم نہ رہ سکا۔ وہ قباچہ کے جھپٹوں سے لاہور کو بچاتا رہا تھا لیکن خود غزنی کو طاقت در خوار زم شاہیوں سے محفوظ نہ رکھ سکا۔ ۱۲۱۲ھ/۱۸۱۳ء میں اسے خیر باد کہہ کر لاہور آگیا اور خاص دہلی پر پیش قدمی کی۔ عصای کہتا ہے کہ اس کی فوج کشی کی خبر کوئی قاصد ”فیل بادیا“ پر سوار ہو کر دہلی لایا۔ التمش اب ایسا کمزور نہیں رہا تھا کہ کسی حریف کو اپنے پائے تخت تک بڑھنے کی اجازت دیتا۔ فوج لے کر چلا اور ترائن کے مشہور میدان میں یلڈز کے مقابل پہنچ گیا (۱۲۱۵/۷۱۲) اس نے اپنی سابقہ سیادت و سلطانی کا حق جتایا تھا۔ دہلی کے بادشاہ نے اسے نہ مانا۔ بظاہر معمولی سی زود خورد میں کثرت تعداد غالب آئی۔ تاج الدین گرفتار کر کے بدروں بھیجا گیا۔ اور وہیں بیوند خاک ہوا۔ لاہور کے دوسرے دعوی دار، ناصر الدین قباچہ کو دو سال بعد شکست ہوئی (۱۲۱۷ھ) اور معلوم ہوتا ہے۔ اس وقت سے لاہور دوبارہ سلطنت دہلی میں شامل کر لیا گیا۔ مگر وہاں سے جو صوبہ دار بھیجے گئے، ترتیب و صحت کے ساتھ ان کے نام اور سنین کہیں نہیں ملتے۔ طبقات کی درق گردانی سے جو کچھ معلومات پریشان اخذ ہو سکیں۔ یہاں فراہم کرنے کی سعی کی گئی ہے۔ دلاۃ دہلی کے نام باب کے ضمیمے میں ایک جگہ الگ بھی تحریر کر دئے ہیں۔

حقیقت میں یہ وہ زمانہ تھا جب کہ چنگیزی فحول غول بیابانی کی طرح مغولستان کے دشت و جبل کی حدوں سے نکلے۔ ٹڈپسی ول کی مانند وسط ایشیاء کے بلاد و امصار پر آگے تھے۔ اصلی حریف خوارزم (خوار) کی سلطنت تھی مگر اس کے پہلے اور دوسرے بادشاہ کے تعاقب کے نام سے بہ قہر آہی خراسان اور وہاں سے کابل و پشاور کی حدود تک مستولی ہوا۔ سلطان جلال الدین خوارزمی (معروف بہ منگ برنی، یا منگ برتی) نے غزنی سے تاج الدین کو نکالا تھا۔ چنگیز نے خود اسے وہاں چین سے نہ بیٹھے دیا۔ کھڑ پڑتا ہوا دریائے سندھ کے کنارے لایا۔ (۶۱۸/۱۲۲۱) جلال الدین نے جان پر کھیل کر دریا میں گھوڑا اگدا دیا۔ وحشی معول یہ تہور دیکھ کر دنگ رہ گئے پھینچا کرنے کی ہمت نہ کر سکے۔ چنگیز یہیں سے واپس پلٹ گیا مگر کابل و خراسان میں اپنے عامل بٹھا گیا۔ شاہ خندانم نے وادی سندھ و جہلم میں کچھ مدت قباچہ کے شہروں پر حملے کئے۔ پھر ایران کی راہ لی۔ لاہور کو شمس الدین التمش نے بچانے رکھا لیکن معلوم ہوتا ہے انہی ایام میں چنگیز ہی معول جہلم تک پہنچے اور قلعہ نندانہ پر انہوں نے اپنی الچی کی قائم کر لی۔ یہاں سے ملتان اور لاہور دونوں ان کی زد میں آ گئے۔ بریں سلطان شمس الدین کے عہد میں ہم لاہور پر کسی یورش کی خبر نہیں سنئے۔ ملتان کے محاصرے اور قباچہ کے وہاں ڈٹ کر مداخلت کرنے کی تمہین

مطالعہ کرتے ہیں۔ قباچہ کی عباس سے شاہی آخر اپنے ہم زلف شمس الدین التمش کے ہاتھ سے چاک ہوئی۔ اس فوج کشی کے وقت دہلی کا لشکر بٹھنڈے سے چلا تو لاہور کا صوبہ دار (مقطع) امدادی دستے لے کر پہلے سے ملتان کے سامنے پہنچ گیا تھا۔ (۱۲۲۷/۱۲۲۵) اس صوبہ دار کے نام میں انبیاں ہو گیا ہے۔ کہ نام الدین ایتیم تھا یا نصیر الدین ایتیم۔ ہم نے اس کے مختصر تذکرے میں قرأت آخر کی صحت واضح کی ہے۔ بہر حال یہ واقعہ لاہور کے شمس سلطنت کا جزو ہونے کی دلیل ہے۔ ایک اور شمسی امیر اختیار الدین اتیگین کی نسبت ہم پڑھتے ہیں کہ اسے بادشاہ نے کجا اور نندرتہ کی حکومت تفویض کی (طبقات - ۵۹۶، ۶۰۲)۔ افسوس ہے۔ مورخ نے سن کی مزاحمت نہیں کی مگر اس نے اتنا واضح ہو جانا ہے۔ کہ غالباً ملک سندھ کی فتح کے ساتھ وادی جہلم کے اضلاع یہی سلطان دہلی نے چنگیزی مغلوں سے خالی کرائے تھے۔

ولایت لاہور کے صوبہ دار

ہمارے علم میں مغلوں کے ہاتھ سے لاہور کے تاراج ہونے تک سلطنت دہلی کے حسب ذیل صوبہ دار ولایت لاہور کی مسند پر شکن ہوئے :-

نصیر الدین ایتیم بہائی۔ طبقات ناصری کے نسخوں میں یہ نام ناصر الدین ایتیم کے ساتھ مخلوط ہو گیا ہے۔ ایتیم سلطان معز الدین غوری کے زمانے میں شمالی سندھ و ملتان کا والی تھا۔ اس کے ساتھ ترکستان کی لڑائیوں میں بہادر سی سے لڑتا ہوا مارا گیا۔ شمس الدین التمش کے رفیق ایتیم یقیناً دوسرا شخص ہے۔ اور غالباً ۶۱۹ھ میں لاہور کا مقطع یا صوبہ دار بنایا گیا۔ یہ وہ سال تھا۔ جب کہ جلال الدین خوارزمی دریائے سندھ کے پار اتر اور سندھ و پنجاب پر ہاتھ مارنے کی فکر میں تھا۔ سلطان دہلی بدخلت کی غرض سے خود لاہور آ گیا (طبقات ص ۵۲۱) خوارزمی یکے تازے گھوڑے کی عنان ملتان و سندھ کی طرف پھیر دی۔ ۶۲۵ھ میں التمش نے قباچہ پر فوج کشی کی تو حکم سلطان نے مطابق ایتیم لاہور سے ملتان آیا اور بہ طریق صلح شہر کو فتح کر لیا (ص ۵۲۶) الحاق سندھ کے بعد بادشاہ نے انعام و اکرام کے ساتھ ولایت اجیر و سانہرا سے تفویض کی۔ اسی نواح کے معرکوں میں اس نے شہادت کی عزت پائی۔ لاہور کے متعلق اس امیر کے تذکرے میں اور کوئی مفید مطلب بات نہیں ملتی۔ یہ اندازہ لگانا ممکن ہے۔ کہ اب لاہور ایک چھوٹے صوبے کا مستقر رہ گیا تھا۔ مغرب میں ملتان کے علاوہ ہم دیکھتے ہیں۔ کہ جنوب میں بٹھنڈا خاصا اہم مرکز ولایت بن گیا ہے۔ جہلم کے پار علاقہ پرویران اور وسط پنجاب سے مقطع سا ہو جاتا ہے۔ جیسا کہ اوپر اشارہ کیا گیا عہد شمسی میں وہ لاہور کی ولایت میں شامل نظر نہیں آتا۔ بایں ہمہ لاہور صوبے کی اہمیت ضرور باقی رہتی ہے۔ اور یہاں کے والی بار بار سلطنت دہلی کے معاملات میں نمایاں حصہ لیتے ہیں؛ رکن الدین فیروز ایتیم جانشین ۶۲۶ھ میں کون مقرر ہوا۔ اس کے نام سے ہم واقف نہیں۔ مگر چار سال بعد شہزادہ رکن الدین فیروز ولایت لاہور کی مسند پر فائز کیا جاتا ہے۔ اپنے بڑے بھائی ناصر الدین محمود کے بنگالے میں فوت ہو جانے کے بعد لوگوں کی نگاہیں اسی پر تھیں۔ کہ آئندہ بادشاہی کا وارث ہوگا۔ سلطان کی طرف سے چتر سبز پہلے عطا ہوا تھا۔ مورخ کے الفاظ میں اب "تحت گاہ خسرو ملک پرتھوگن کیا گیا۔ تین سال بعد سلطان پھر وادی سندھ کے دورے پر آیا اور "بنیان" (نہون ۶) سے علیل ہو کر واپس چلا تو شہزادے کو لاہور سے اپنے ہمراہ دہلی لے آیا۔ یہی بیماری اس عالی مرتبہ سلطان کا مرض الموت ثابت ہوئی۔ اور اس کے

اشغال پر شہزادہ رکن الدین فیروز بلا دقت بادشاہ ہو گیا۔ (۶۳۳/۶۱۲۳۶) لاہور کی ولایت بظاہر مرحوم سلطان ہی کے آخری ایام میں ملک علاء الدین جانی کے تفویض کر دی گئی۔

علاء الدین جانی۔ اس کے نام کو بھی بعد کی تاریخوں میں طرح طرح سے بگاڑا گیا ہے۔ ہم عصر طبقاتِ ناصری اسے شکرستان کا شاہزادہ بتاتی ہے۔ کہ آوارہ وطن ہو کر ہندوستان آیا۔ تدبیر و شمشیر کے جوہر سلطان شمس الدین کی سرپرستی میں چمکے۔ بنگال میں غلجیوں کی پہلی خود مختاری کا خاتمہ ہوا تو شہزادہ ولی عہد کو یہ وسیع ملک ملا۔ وہ قضائے الہی سے ۶۲۶ھ میں ملکِ عدم کو سدھارا۔ تب علاء الدین جانی اس کا جانشین منتخب کیا گیا۔ اسی طرح ۶۳۳ھ میں شہزادہ رکن الدین فیروز کی جگہ لاہور میں مسند نشینی کی عزت پائی۔ ادھر پائے تختِ دہلی میں نئے سلطان کی ماں نے بیٹے کے بادشاہ ہوتے ہی سوتیا ڈاڑھ کے کیشے دکھائے۔ محلِ سرا کے باہر دوسرے شہزادے اور امرائے دولت نئے بادشاہ سے ناراض ہو گئے۔ ان کی بغاوت میں لاہور کا والی شریک غالب نظر آتا ہے۔ باغیوں کی سرکوبی کے لئے سلطان فیروز دہلی سے فوج لے کر چلا تھا کہ شہر میں اس کی علاقائی بہن رضیہ نے سوتیلی ماں کو گرفتار کر لیا اور اپنی بادشاہی کا اعلان کیا۔ یہ شہزادی باپ کی چہیتی اور ایسی لائق تھی کہ اکثر امرا حامی ہو گئے۔ رکن الدین فیروز گرفتار ہو کر مارا گیا۔ پھر بھی باغی امیروں نے لاہور سے دہلی پر پیش قدمی جاری رکھی۔ اور سلطنت کو کئی مہینے تک نواحِ شہر میں ان سے جنگ کرنی پڑی۔ آخر ان کے جتھے میں پھوٹ پڑ گئی۔ بعض ٹوٹ کر سلطنت سے مل گئے۔ علاء الدین جانی ڈر کر پنجاب کی طرف بھاگا۔ لیکن راستے میں (لہیستان کے قریب) مارا گیا۔ (۶۳۳ھ) اس کے سابقہ حلیف عز الدین ایاز کو حکومت لاہور تفویض ہوئی۔

عز الدین ایاز کبیر خانی۔ فرشتہ یا اس کے کاتبوں نے اسے "عز الدین" بنا کے بعد کے اکثر تاریخ نگاروں کو گمراہ کر دیا ورنہ وہ "ملوکِ شمس" میں ممتاز و معروف شخص ہے۔ طبقاتِ ناصری میں ایک طبقہ سلطان شمس الدین کے انہی پروردہ غلاموں کے لئے وقف کیا گیا ہے۔ جو امارت کے درجے پر پہنچے۔ ان میں دوسرا ملک کبیر خاں ایاز ہی عز الدین ہے۔ کہ شروع میں غور کے امیر کبیر نصیر الدین حسین امیر شکار کا غلام تھا۔ اور اس کے ساتھ بڑے بڑے معرکوں میں رفیق و شریک رہا۔ حسین امیر شکار کے مارے جانے کے بعد جب اس کی اولاد نے دربارِ دہلی میں ٹھکانا بنایا، اس وقت عز الدین ایاز کو سلطان شمس الدین نے خرید لیا۔ جسمانی قوت اور بہادری میں وہ سینکڑوں پر بھاری سمجھا جاتا تھا کہ لوگوں نے "ہزار مردہ" عرف تجویز کیا۔ الحاقِ سندھ کے بعد ولایتِ ملتان اور کبیر خانی کے لقب سے بادشاہ موصوف نے اسے ممتاز کیا۔ سلطان لکن الدین اور پھر اس کی بہن رضیہ کے خلاف لاہور میں بغاوت کی کھچڑی پکی تو اس وقت عز الدین ایاز جنوب مشرقی پنجاب کے پڑانے شہر سنام کا حاکم تھا۔ ملک علاء الدین والٹی لاہور اور ملک کوچی والٹی ہالنسی کی تحریک پر شریک بغاوت ہوا۔ مگر نواحِ دہلی کی لڑائیوں کے دوران میں سلطنتِ رضیہ نے اسے لالچ دے کر توڑ لیا۔ اس کے ادھر مل جانے سے باغی امیروں کی قوت ٹوٹ گئی۔ باقی دونوں سرغنہ مارے گئے۔ اور سلطنت کی طرف سے لاہور باتمامت مصافقات و اطرافِ آلِ مملکت "عز الدین ایاز کو

تفویض کیا گیا۔ جیسا کہ اوپر بیان ہوا یہ ۱۳۳۶ھ کا واقعہ ہے۔ پھر ہمارا مختصر نوٹس مؤرخ لکھتا ہے کہ کچھ مدت بعد رضیہ اس سے ناراض ہو گئی۔ اور ۱۳۳۷ھ میں فوج لے کر لاہور پر چڑھی۔ کبیر خاں شہر چھوڑ کر بھاگتا ہوا سلطان نے پھینکا اور اسے مجبور ہو کر اطاعت قبول کرنی پڑی۔ اس وقت لاہور سے ہٹا کر پھر ولایتِ ملتان کا حاکم بنایا گیا۔ ۱۳۳۹ھ میں مغول کے بڑے حملے کے وقت وہیں موجود تھا۔ بلکہ مدافعت کی تیاریوں کے سلسلے میں نیز دہلی میں خلفشار سن کر وہ سندھ کا خود مختار حاکم بن گیا تھا۔ ملتان کو مغلوں کے حملے سے اس نے بچا لیا مگر موت کا حملہ نہ ملا۔ اسی سال آچھ میں جسے دار الحکومت بنایا تھا وہاں پائی۔

ملک اختیار الدین قراقرش۔ اس دور کا آخری حاکم اختیار الدین قراقرش تھا جسے حکومتِ ملتان سے بدل کر کبیر خاں کی جگہ رضیہ نے لاہور کی ولایت عنایت کی۔ وہ یہی سلطان مرحوم کا زرخیز ملوک تھا کہ اپنی لیاقت اور موقع شناسی کی بدولت ممتاز ملوکِ شمس میں گنا گیا۔ (طبقات ۵۹۵، ۲) سلطان کی ذاتی خدمات انجام دیتا رہا۔ اور اسی کے عہد میں ملتان کا والی بنایا گیا تھا۔ عزالدین ایاز کو رضیہ نے لاہور سے ہٹا کر وہاں بھیجا تو یہاں کی حکومت قراقرش کو تفویض کی۔ اسی سال کے آخر میں سلطان بٹھنڈے میں قید ہوئی۔ اور پھر اپنے قیدبان سے شادی کر کے دہلی پر چڑھی۔ قراقرش اس کا رفیق ہو گیا تھا۔ لیکن دار السلطنت میں امرارضیہ کے بھائی معز الدین بہرام کو تخت نشین کر چکے تھے۔ درمضان ۶۳۷ھ بہرام شاہی لشکر لے کر دہلی سے نکلا۔ رضیہ کے رفیقوں نے ساتھ چھوڑ دیا۔ اور وہ اپنے شوہر سمیت شکست کھا کر ہندو گنواروں کے ہاتھ سے ماری گئی۔ بظاہر قراقرش نے نئے بادشاہ سے صفائی کی صورت نکال لی تھی۔ کہ اپنے عہدے پر قائم رہا۔ اور مغلوں کے ہلکے حملے کے وقت لاہور اسی کی تحویل میں تھا۔ مؤرخ لکھتا ہے کہ وہ ذاتی طور پر بہادر و مستعد سردار تھا۔ لیکن اہل شہر نے جیسا چاہئے تعاون نہیں کیا۔ دہلی سے مدد آنے کی امید نہ رہی تب قراقرش کو سلامتی اسی میں نظر آئی کہ ایک رات شیون کے نام سے اپنی جمعیت لے کر باہر آیا اور محاصرین کو مارتا کاٹتا ان کا حلقہ چیر کر نکل گیا۔ شہر کی تاراجی اور محلِ حملہ آوروں کی واپسی تک وہ بیاس کی حدود میں رہا۔ اور اپنی زر زوری لینے کے لئے جسے جاتی وقت پانی میں ڈبو گیا تھا پھر لاہور آیا۔ یہاں شہرِ خموشاں کا عالم تھا۔ کھوکھرا اور دیہاتی ہندو گدھوں کی طرح جمع ہو گئے تھے۔ اور بچا کھچا سامان لوٹ رہے تھے۔ قراقرش نے انہیں سخت سزا دی۔ لیکن اپنا روپیہ پیسہ پانی سے نکلوا کر دہلی چلا گیا۔ وہاں سے مختلف اقطاع کی حکومت پر نامزد ہوتا رہا۔ سلطان علاء الدین ابن رکن الدین کے عہد ۶۳۹ تا ۶۴۴ھ = ۱۲۴۶-۱۲۴۷ء میں کچھ مدت تک امیر حاجب کی خدمت انجام دی۔ پھر علاء الدین کے جانشین چچا سلطان ناصر الدین محمود کے اوائل عہد میں کرٹے کا حاکم بنایا گیا تھا۔ اسی حملے کی کسی لڑائی میں شہید ہوا۔ (۶۶۴ھ)

۱۳۵۰ء مغول۔ چنگیزی مغول کے خروج نے ساتویں صدی ہجری (تیسری صدی عیسوی) میں ساری وسطی اور مغربی ایشیا کو دیا تھا۔ بہت سے مسلمان علماء اسے یا جوج کا خروج اور قیامت کا پیش خیمہ گمان کرتے تھے۔ یہ یوں حال چنگیزیوں

ہی کے زمانے میں لپ آب سندھ یعنی برعظیم ہندوستان کی حدود تک دستک دے گیا تھا۔ بے شبہ سلطان شمس الدین کی بیدار مغزی اور دفاعی تدابیر نے ان خونخوار بھیڑیوں کو چند سال روکے رکھا۔ لیکن اس کی وفات کے بعد لپ سلطنت علیل ہو گیا۔ کئی برس امرائے دہلی آپس میں کش مکش کرتے رہے۔ ۱۳۱۶ء میں مغلوں نے غزنی اور کرمان پر دوبارہ مضبوطی سے قبضہ جمایا۔ وہاں کے حاکم سیف الدین قرغ نے ملک چھوڑ کر ملتان میں پناہ لی۔ اس کا بڑا بیٹا رضیہ کے دربار میں آیا۔ پھر بھی ہندوستان کے عمائد کو ہوش نہ آیا۔ سلطانہ بیرونی دشمنوں کی طرف کیا توجہ کر سکتی تھی۔ جب کہ خود گھر میں لوگ اس سے لڑنے مرنے پر کمر بستہ تھے۔ حتیٰ کہ معز الدین بہرام کو بادشاہ بنا کے بھائی بہن کو لڑا دیا۔ ۱۳۱۶ء میں رضیہ اور اس کا شوہر (صوبہ ہزار ٹھنڈہ) مارے گئے۔ مگر تجربہ کار سلطان اپنے امیروں کو نہ مرعوب کر سکا نہ مانوس۔ بعض ظالمانہ حرکتوں سے عام اہل شہر تک ناراض تھے جبکہ مغلوں نے وسیع پیمانے پر لشکر کشی کی۔ چنگیز کے بعد یہ اس کے جانشین (تیسرے فرزند) روکھائی (اگدائی) خاں کا عہد حکومت تھا۔ (۱۳۱۶ء تا ۱۳۱۹ء/۱۲۶۱ء) اسے ہم عصر جامع التواریخ اور جہاں کشا، عیش دوست اور خاصا راجا پر و بادشاہ بتاتی ہیں طبقات ناصری کا متشدد مؤلف بھی اسے نسبتہ کریم النفس اور مسلمانوں کا ہمدرد خیال کرتا ہے۔

بایں ہمہ چنگیزی خونریزی اور مغل سپہ سالاروں کی ترک تازی میں ہم کچھ کمی نہیں معائنہ کرتے۔ زیر نظر سنین ہرات کا مغل صوبہ دار طاہر بہادر بنا دیا گیا۔ کہ بڑے بڑے قتل عام اور بہت سے نعرے سرچکا تھا۔ وہ ۱۳۱۶ء میں جو اتھائی کی زندگی کا آخری سال ہے پورے ساز و سامان کے ساتھ فوج کثیرے کر چلا۔ سندھ کے کنارے پر سفورد غزنی گرم سیر و طحارستان تک کے مغل نوکین (یعنی سپہ سالار) اور ان کے لشکر مجتمع ہوئے۔ حملہ آوروں کی تعداد چالیس پچاس ہزار سوار سے کم نہ ہوگی۔ یہ تخمینہ بلکہ حملے اور لاہور کی تاراجی کے جملہ واقعات ہم نے طبقات ناصری سے اخذ کئے ہیں۔ اس کا مؤلف خاص دہلی میں موجود تھا، ثقہ اور ذی عزت راوی ہے۔ اطلاع کے بہترین وسائل اسے میسر تھے۔ خود مغل بادشاہوں کی سرپرستی میں اس زمانے میں جو دو تاریخیں تالیف ہوئیں وہ اس حملے کا بہت ہی محل اور سرسری حوالہ دیتی ہیں۔ شہر لاہور کی تاراجی اور قتل عام کا ذکر ہی نہیں کرتیں۔ اس کا سبب ایک یہ بھی ہوگا کہ چنگیز لوہوں کی ایسی یورشیں، ملک ملک کی تباہیاں، بلاد و امصار کی کامں بربادیاں، ان گنت انسانوں کا کشت و خون اس وقت ایک معمولی بات ہو گئی تھی۔ سانحہ لاہور میں شاید انہیں کوئی خصوصیت نہیں نظر آئی۔ البتہ جامع التواریخ میں اس لشکر کا امیر جسے اوائل ۱۳۱۶ء میں بجانب کشمیر و ہندوستان بھیجا گیا ہوا تو بتایا گیا ہے۔ بہر تقدیر ہمیں صاحب طبقات پر حصر کرنا چاہئے۔ جس نے اجمال سے کام لینے کے باوجود سقوط لاہور کی وجوہ بیان کر دی ہیں۔ صوبہ دار قراقش کی مستعدی اور دلیری کی تعریف میں غالباً وہ جنبہ داری برت گیا، واقعات مان صفات کی گواہی نہیں دیتے۔

مؤرخ کی تحریر سے صاف معلوم ہوتا ہے کہ مغلوں کا اصلی ارادہ ملتان پر حملہ کرنا تھا۔ سیف الدین قرغ بہت دن ان سے کلمہ بہ کلمہ لڑا۔ بار بار زکیں دیں۔ محض کثرت کے دباؤ سے کرمان و غزنی چھوڑ کر ملتان ہٹ آیا تھا۔ اس کی چوٹیں

مغلوں کو بھولی نہ ہوگی۔ دوسرے مٹان ان کی حدود سے قریب تھا۔ بخلاف اس کے لاہور ان سے دور، دارالسلطنت دہلی سے نزدیک تر، زیادہ آباد وسیع شہر تھا۔ اس پر چڑھ دوڑنا ان جاننازہ جنگیوں کو بھی زیادہ جوکھوں کا کام نظر آتا ہوگا۔ لیکن رضیہ کی معزولی، پھر بھنڈے کی فوج کے ساتھ دہلی پر چڑھائی اور ناکامی کی خبریں ضرور انہوں نے سنی ہوگی۔ ممکن ہے نئے سلطان (معز الدین بہرام) اور درباری امیروں کی باہمی کشاکش کی اطلاعات نے حملہ آوردوں کی ہمت بڑھائی ہو، مورخ لکھتا ہے کہ حصار لاہور میں فوج اور جنگی اسلحہ کا ذخیرہ نہ تھا۔ اہل شہر یک دل و متفق نہ تھے۔ بڑی تعداد تاجروں کی تھی۔ ان کے تجارتی قافلے چنگیزی مغلوں کے علاقوں میں آتے جاتے تھے۔ محل حکام سے انہوں نے اجازت نامے (پاٹرنے) حاصل کر لئے تھے جن میں جان و مال کی حفاظت کا وعدہ تحریر ہوتا تھا۔ ان تحریروں کے بھروسے پر بھی ان تاجروں نے ولئے لاہور کی مدد نہیں کی۔ دوسری طرف مٹان کے صوبہ دار معز الدین ایاز نے مغلوں کی آمد آمد سن کر بڑے پیمانے پر مدافعت کی تیاریاں کیں۔ دہلی کی ماتحتی کی بجائے خود مختاری کی کڑسی بچھائی۔ داد دہش سے جس قدر ممکن تھا اس کا مات مضبوط، اسلحہ ہتیا کے، فوجی قوت بڑھائی، قریح اور اس کے رفیق پناہ گزینوں کی شراکت و شہرت بھی تقویت کا باعث ہوئی ہوگی۔ غرض یہ چیزیں سن کر مغلوں نے اپنا ارادہ بدل دیا، اور سیدھے لاہور پر دوڑ پڑے۔ شہر کی بیرونی بستیاں اس طڈی دل کو نہ روک سکتی تھیں۔ لامحالہ فصیلوں کی پناہ لی۔ حملوں آوردوں نے لاہور کو ہر طرف سے محصور کر لیا۔

قدیم شہر کی فصیلوں کا صحیح علم نہیں۔ مختلف تراثن سے ہم نے قیاس کیا ہے کہ موجودہ شہر کی قدیم حدود ہی کی جڑیں تجدید ہوتی رہی۔ یعنی غزنوی لاہور کی شہر پناہ قریب قریب وہیں بنی ہوئی تھی۔ جہاں عہد اکبری میں فصیل اٹھائی گئی۔ یا جس کے اندر پراٹا شہر آج کل بس رہا ہے۔ اگرچہ اب مغلیہ فصیل کے آثار بھی جگہ جگہ سے محو ہوتے جاتے ہیں۔ انہی حدود میں 'حصار لاہور' کا ذکر اصل شہر سے الگ آتا ہے۔ مگر غالباً وہ موجودہ قلعے کے برابر وسیع نہ تھا اور اس کے نقشے اور عمارتوں میں بہت کچھ تبدیلی ہو چکی ہے۔ اس موقع پر قلعے کی حفاظت کے سلسلے میں خسک یعنی گوکھرو سے کام لینا مذکور ہے۔ یہ لوہے کے پلو دار کانٹے عموماً دشمن کے راستے میں بچھا دئے جاتے تھے۔ طبقات ناصری کے فاضل مصحح آقائے جلیبی لکھتے ہیں کہ زمانہ حاضرہ کے خاردار تاروں کی طرح ان سے حد بندی کی جاتی تھی۔ مگر نظامی کا شعر جو سند میں پیش کیا ہے، اس سے خسک کا بچھایا جانا ہی پایا جاتا ہے۔

العقہ مورخ لکھتا ہے کہ دشمن سے لڑنے اور دفاع و محافظت کرنے میں اہل شہر جان چراتے تھے۔ سرکاری حکام دفاعی، اور سپہ دار تک فصیل پر حاضر نہ رہتے تھے۔ اوپر مغلوں کی منجیقیں سپہ سنگ باری سے شہر پناہ کو توڑ کر ان میں رخنے ڈال رہی تھیں۔ ان قلعہ شکن آلات کی بڑی تعداد حملہ آوردوں کے ساتھ تھی۔ چنگیزی کے زمانے سے منجیقیں چلانے میں مغلوں نے مہارت حاصل کر لی تھی۔ ہزاروں سپاہی اسی کام پر لگائے جاتے تھے۔ چنگیزیوں نے ترکستان و خراسان کے صداعظیم الشان قلعوں کو جس طرح توڑا اور فتح کیا گیا اسے خیال میں رکھئے تو صاحب طبقات کا یہ قول کچھ مبالغہ آمیز

معلوم ہوگا کہ خاص جنگیز کے منجینی ایک نوٹس کے ماتحت دس ہزار منجینی چلانے والے مغلوں کا لشکر تھا۔ زیر نظر پوٹل میں بھی طاہر سپہ سالار بڑی تعداد میں یہ قدیم کلیں لایا تھا۔ جن سے ان دنوں برج و فصیل توڑنے اور پتھر ہرسانے کا کام لیتے تھے۔ صبح علم نہیں کہ یہ محاصرہ کتنے دن رہا۔ مؤرخ کا محل جملہ کہ مدتے بردر شہر لوہور جنگ قائم شد وقت کے تعین میں مدد نہیں دیتا۔ لیکن از روئے قرآن محاصرے کی مدت چند ہفتے سے زیادہ نہیں نکلتی۔ اس کے دوسرے بیانات سے ضمناً ہم استنباط کر سکتے ہیں کہ محاصرہ جمادی الاولیٰ میں شروع اور اگلے مہینے کی ۱۶ تاریخ شہر متصرف ہوا۔ اگر یہ ناکبند میاں واقعہ منجینی زیادہ طول کھینچتی تو غالباً دہلی کے امدادی لشکر پہنچ جاتے۔ ملک قراقش رضیہ کی آخری کش کش میں سلطانہ کا رفیق ہو گیا تھا۔ اس نے بعد میں دربار دہلی سے صفائی کر لی۔ مگر ممکن ہے اس کا دورت کی بنا پر اسے معز الدین اور امراتے دہلی سے کسی فوری امداد کی امید نہ ہو۔ بٹھنڈے کی چھاؤنی اس وقت عملاً معطل تھی۔ ملتان کا رنگ اور خود شہر والوں کا لڑھنگا اوپر نظر سے گذرا۔ والی لاہور نے جان لیا کہ انجام اچھا نہ ہوگا۔ مؤرخ کی توجیہات سے یہاں تک اتفاق کرنا ممکن ہے۔ لیکن اس کے بعد قراقش نے جس طرح بھاگ نکلنے کا ارادہ کیا اور اپنے ساتھیوں کو بظاہر حکم دے کر چلتا بنا۔ اس کی وکالت مشکل ہے۔ چلنے سے پہلے اس نے روپیہ اور زیورات کسی جگہ پانی میں ڈال دئے۔ اپنی ذاتی فوج اور بیوی بچوں کو ہمراہ لیا۔ کہا کہ شجون کے ارادے سے باہر چلا ہوں۔ پھر دشمن پر یکا یک حملہ کیا۔ اور محاصرین کے پہرے کی صف توڑ کر پار ہو گیا۔ مگر اس ہنگامے اور اندھیری رات میں مستورات جدا ہو گئیں۔ بعض ماری گئیں۔ اور بعض گھوڑوں سے کود کر دیرانوں اور قبرستانوں میں چھپیں۔ شاید انہی کی وجہ سے صبح ہوتے سب کو خبر ہو گئی، کہ قراقش فرار ہوا۔ شہر والوں کے دل ٹوٹ گئے۔ محاصرین کی ہمت بڑھی۔ اور وہ شہر کے اندر گھس پڑے۔ اب گلی کوچوں میں قتل و خون کا بازار لگا، اور شہریوں نے بھی جان سے ہاتھ دھو کر مقابلے کئے۔ تاجروں کے پائزے اور امان نامے اس خون کے طوفان بے پناہ میں اڑ گئے۔ متل خونی بے پناہ بچوں، کمزور عورتوں کو بے دریغ کاٹ دیتے تھے، کاغذی وعدوں کو کیا خاطر میں لاتے۔ غیر متظم شہری گاجر مولیٰ کی طرح کھیت رہے۔ مسلمانوں کی صرف دو جمعیتیں جم کر لڑیں۔ یہ کو تو ال شہر آق سلقر اور فوجی اصطبل کے امیر آخوردین دار محمد کے جوق تھے جنہوں نے عہد کیا۔ کہ جب تک دم میں دم رہے گا جہاد کریں گے اور اسی میدان میں اپنی جان دے دیں گے۔ وہ اس عہد پر قائم رہے۔ مؤرخ کے الفاظ میں:

”تا آن لحظہ کہ یک یک رگ بر اعضائے مبارک ایشاں بود و حرکت داشت

تمغ بے دریغ می زند و مغل را بہ دوزخ می فرستادند تا آن گاہ کہ ہر دو

طائفہ بعد از جہاد بسیار بدولت شہادت رسیدند“

اس بیان کی ایک عجیب شہادت ابھی تک لاہور کے کئی دروازے سے مل سکتی ہے جہاں فرد واحد کی دو قبریں موجود ہیں۔ اور قدیم سے یہ روایت چلی آتی ہے کہ مغلوں کی جنگ میں یہ بزرگ اس جوش و خروش سے لڑے کہ سرکٹ گیا تو بھی کچھ دور تک تلوار چلاتے ہوئے بٹھے گئے کہ دھڑکٹی قدم آگے گرا۔ اسی بنا پر سر اور دھڑکٹ الگ الگ دفن کئے گئے۔ ان زندہ جاوید شہید

شہید کا نام لڑکی تھا۔ درحمتہ اللہ علیہ، انہی کے نام پر شہر کا یہ دروازہ ’زکی دروازہ‘ کہلاتا تھا۔ بعد میں عوام کے تلفظ نے بگاڑ کر اسے لکی دروازہ بنا دیا۔ داخل ہوتے ہی سر کی چھوٹی سی قبر دو درجے کی چھوٹی سی دنگاہ میں سیراہ ملتی ہے۔ قریب زمانے (۱۷۳۲ء) میں کسی نے کتبہ لگایا اور یہاں ’پیر زکی رحمۃ اللہ علیہ‘ کا سرد فن ہونے کی صراحت کر دی ہے۔ سڑک سے دائیں جانب پھین تیس قدم کے فاصلے پر ایک احاطے میں دوسری قبر سرسبزیدہ جسم کی بتاتے ہیں۔ اس کی حال میں مرمت اور تجدید کی جا رہی ہے۔ شاید تکمیل کے ساتھ کوئی کتبہ نصب کر دیا جائے۔ وہ پیرہوں یا نہ ہوں، ان بزرگ مجاہد کی یہ کرامت کیا کم ہے کہ چھ سو سال سے زیادہ گزرنے پر بھی ان کے دود و مزار آج تک محفوظ و مقبول ہیں۔

اق سنقر کو تو ال کو شہادت کی سعادت کے ساتھ جانبازی کا بڑا یہ صلاح کہ مغلوں کا سپہ سالار اعظم طاہر بہادر اسی کے

نیرے کا شکار ہوا۔

سقوط اور شہر کی تاراجی۔ صاحب طبقات ناصری نے بزرگان سلف کی ایک پیش گوئی روایت کی ہے۔ مغول خروج کرینگے اور ان تنگ چشموں کا دنیا میں تسلط ہوگا۔ وہ بلا دمجم کو تباہ و تاراج کرتے چلے جائیں گے۔ یہاں تک کہ ان کا لشکر لاہور پہنچے گا تو ان کی جمعیت میں اختلال اور قوت میں زوال رونما ہوگا۔ یہ روایت اس نے رطین میں اپنے استاد علی غزنوی سے خود سماعت کی۔ مزید برآں کئی ثقہ ماویوں (جماعت ثقات) سے سنا کہ امام جمال الدین بستاچی بخارا میں ان دنوں (عہد اکتائے خان) بار بار اپنے غلط میں دعا کرتے ہے کہ ’ابھی لشکر مغول کو جلد لاہور لے جا کہ وہ منتشر ہو جائیں! پھر لکتا ہے (۱۷۳۹ء) کہ شہر لاہور کو جمادی الاول ۱۱۳۹ھ میں جس دن مغلوں نے فتح کیا خبر ملی کہ اس کے دوسرے دن اکتائے خان دنیا سے اٹھایا گیا۔ مگر یہ اس کا یا بتوں کا لہو ہے۔ دوسرے مقام پر سقوط لاہور کی تاریخ ۱۶ جمادی الاخریٰ تحریر ہے۔ اکتائے یا اگدائے خان کی وفات کی تاریخ نہیں صحت کے ساتھ معلوم ہے کہ ۱۸ جمادی الاخریٰ ۱۱۳۹ھ مطابق ۱۱ دسمبر ۱۷۲۱ء تھی۔ مذکورہ روایت سے بلا واسطہ سقوط لاہور کا زمانہ متعین ہو جاتا ہے۔ مؤرخ کے بیان کے مطابق شہر کی یہ فتح قتل عام اور کامل تباہی کی ہم معنی تھی۔ جو لوگ کسی طرح بچ کر نکل گئے۔ انہیں چھوڑ کر سبھی شہریوں کو مغلوں نے قتل کیا یا قیدی بنا کے لے گئے۔ اصل میں اتنی بڑی کامیابی کے باوجود وہ لاہور میں قیام نہ کر سکتے تھے۔ آخری ایام کے معرکوں میں بہت سے اہل شہر جان پر کھیل کر جس طرح لڑے اس کے مد نظر صاحب طبقات کا یہ قول قرین جواب ہے۔ کہ حملہ آوروں کے ہزاروں سپاہی صدر مدبر و سردار و سالار مارے گئے۔ مشکل سے کوئی جنگ آزما ایسا ہوگا جو زخمی نہ ہوا ہو۔ الغرض دیوانہ وار خونریزی اور غارتگری کے وہ چند ہی روز ہیں واپس چلے گئے اسی کا ایک ثبوت سمجھے کہ ملک قراقرش حدود بیاس ہی سے الٹا پھرا اور لاہور اگر جہاں زیورات و نقود ڈلو گیا تھا۔ وہاں سے بجنہ نکال لئے۔ لاوارث شہر ایک وسیع منبرج رہ گیا تھا۔ جیسا کہ پھلی فضل میں نظر سے گزرا اس پاس کے دیہاتی اور کھوکھو جو ہر حملہ آور کے ساتھ لگ جاتے تھے۔ مری ہوئی بستی کو کوچ رہے تھے۔ قراقرش نے انہیں پکڑو اگر قتل کی مراد سی۔ لیکن خود اس ویرانے میں قیام نہ کر سکا۔ اور تھوڑے دن بعد

علاء الدین بہرام ہی کے دربار میں سازباز ہیں اس کا نام آتا ہے۔ حالانکہ خود یہ بادشاہ اسی سال ماہ ذی قعدہ ۶۳۹ھ/۱۲۴۱ء میں حکومت سے معزول زندگی سے محروم ہو گیا۔

سقوطِ لاہور کی خبر دہلی پہنچی تو شہر بھر میں کھلبلی پڑ گئی۔ اہل اقتدار کا نشہ ہرن ہو گیا۔ وقت کے وقت اپنی سیاسی سازشیں کاوشیں بھولے۔ بادشاہ کے قصر سفید میں ایک بڑا جلسہ منعقد کیا گیا۔ صاحبِ طبقات قاضی منہاج سرخ کہتا ہے کہ انہی ایام میں قاضی القضاة کے عہدے پر سر بلند ہوا اور غلط و تذکیر میں شہرہ رکھتا تھا، اس نے نہایت پُر تاثیر تقریر کی۔ لوگوں نے بادشاہ کی اطاعت کا اذہر نوحف اٹھایا۔ اور ہزاروں کی تعداد میں جہاد میں کمر بستہ ہو گئے۔ یہ طاقتور لشکر وزیرِ سلطنت کی قیادت میں بیاس تک بڑھا تھا کہ مغلوں کے واپس ڈونگل جانے کی خبریں ملیں۔ ادھر سے اطمینان ہوتے ہی پھر اُمر میں بے اطمینانی کے شرارے بھڑکے۔ یہی مجاہدین خود بادشاہ پر پلٹ پڑے جس سے چند روز قبل بیعت کی تجدید کی تھی۔ خدی بادشاہ اپنی سفلی پروک کی بھینٹ چڑھا۔ امیروں نے اس کے نوجوان بھتیجے علاء الدین مسعود کو تخت نشین کر لیا۔ علاء الدین چار سال اور چند روز بھد اس منصبِ عالی سے گرا۔ سلطنت پھر شمس الدین کے سب سے چھوٹے فرزند ناصر الدین محمود کی وراثت میں آئی۔ دھرم ۶۴۴ھ/۱۲۴۶ء میں دہلی کے ان ڈوبتے بادشاہوں سے ہماری دلچسپی اسی حد تک ہے کہ ان کے دربار لشکر کشی کے ضمن میں ہم لاہور کی دیرانی کا اندازہ لگا سکتے ہیں۔ شہر کو تاراج کرنے کے تین چار سال بعد مغلوں نے پھر سندھ پر یورش کی تھی۔ مگر اچھے میں مقامی سردار قلعہ بند ہو کر بہادری سے ڈٹے رہے۔ ادھر دہلی سے سلطان علاء الدین کے ہمراہ ایک بڑا لشکر پنجاب کے راستے چلا کہ شمال مغرب کی طرف سے مغلوں کو گھیر کر حملہ کرے۔ صاحبِ طبقات ناصر اس شاہی لشکر کے ساتھ تھا۔ مغل حملہ آور اتنے بڑے پیمانے پر ٹمک آنے کی خبر سن کر ہی پسپا ہو گئے۔ سپاہِ دہلی دریائے پنجاب تک گشت لگا کر واپس ہوئی۔ مؤرخ لکھتا ہے کہ لاہور اس وقت ویران پڑا تھا۔ یہ سزا کا واقعہ ہے۔ دربارِ دہلی میں انہی دنوں ایک دلیر و مستعد امیر "آغ خاں" کہ آئندہ سلطان غیاث الدین بلبن کے لقب سے نام دار ہوا، کافی نمودار پایا گیا تھا۔ مداح مؤرخ نے یہ بلا جگت "فتح" اس کی جلالت و مہابت سے منسوب کی ہے وہی دوسرے سال نئے سلطان ناصر الدین کو لے کر دوبارہ پنجاب آیا اور کوہِ خود نمک کے پہاڑوں کے کھوکروں کی سخت گوشمالی کی کہ یہ لوگ مغل غارت گروں کی رہبری میں اُن کے رفیق ہو جاتے تھے۔ اس فوج کشی (رجب ۶۴۴ھ/۱۲۴۶ء) میں لشکرِ دہلی جبل سے آگے دریائے سندھ تک بڑھا اور مغلوں نے ان اطراف میں بظاہر جو فوجی چوکیاں قائم کر لی تھیں انہیں صاف کیا۔ لیکن مؤرخ لکھتا ہے کہ یہ تمام علاقہ ایسا ویران ہو گیا تھا کہ دانہ چارہ تک میسر نہ آتا تھا۔ لہذا جلد واپس آنا ضروری ہوا۔ انہی دو حملوں سے ہم اس عام تاراجی کا اندازہ کر سکتے ہیں جو کفار مغول کے قدمِ شوم سے اُن دنوں سارے شمال مغربی پنجاب میں پھیل ہوئی تھی۔ لاہور کی بیرونی تجارت کے راستے اور مقامی رسد و سربراہی کے مواقع انہی اصلاح میں تھے۔

یہ اشارے بھی طبقات کی عبارتوں میں مل سکتے ہیں کہ آئندہ لاہور کے صوبہ دار بٹھڑے میں رہنے لگے تھے۔ یا کم سے کم انکی چھاؤنی یہی قدیم اور وسیع قلعہ ہو گیا تھا۔ دوسری طرف سرحدِ سندھ کی حفاظت کا جگی مرکز پھر ملتان بن رہا تھا۔ اس کا سبب بھی صریحاً

لاہور کی ویرانی کو سمجھنا چاہئے۔ اس بات کی قوی شہادت ضیاء الدین برنی کی تاریخ فیروز شاہی فراہم کرتی ہے۔ یہ مؤرخ دعویٰ کرتا ہے کہ طبقات ناصری نے سلطنت دہلی کی تاریخ کو جہاں چھوڑا تھا، میں نے وہاں تک سلسلہ جوڑ دیا ہے۔ اسی لئے وہ بلبن کے عہد حکومت سے اپنی کتاب کا آغاز کرتا ہے جسے خود نہیں دیکھا مگر ثقہ بزرگوں سے حالات سنے تھے۔ بلبن کے کارناموں کے باب میں مختصراً تحریر کرتا ہے کہ اسی نے لکھنؤ کی سرکوبی کی اور مغربی پنجاب میں امن و انتظام قائم۔ پھر ۶۶۹ھ (۱۲۷۰ء) میں خود لاہور آیا اور ادا ادا سر نو قلعے اور شہر پناہ کی مرمت کرائی۔ بہت سے معمار فراہم کئے۔ اور سرکاری طور پر رعایا کے مکانات بنوائے۔ قدیم باشندوں کو جو نہایت منتشر اور شکستہ حال تھے حتی الامکان دوبارہ بسایا۔ تیس برس تک ویران و غیر آباد رہنے سے اس نواح کے کوشش تک آئے پڑے تھے انہیں صاف کرایا یا غرض کافی روپیہ اور محنت خرچ کی، تب جا کر یہاں پھر آبادی کی صورت نکلی۔۔۔۔۔ اس دوبارہ آباد کاری کا حال پڑھ کر ہم تصور کر سکتے ہیں کہ ۶۳۰ھ میں مغول کے حملے اور فتح نے شہر لاہور بلکہ ساری نواح کو کس درجہ خراب اور پامال کر دیا تھا کہ تقریباً ایک پشت تک یہ عظیم اور دولت مند شہر بالکل ویران اور بے چراغ پڑا رہا۔

تاریخ کا یہ دفتر لپیٹے وقت مسلم لاہور کی تاراجی کی وہ روایت یاد آتی ہے جس میں اس عبرت ناک تباہی کی اخلاقی یا روحانی توجیہ سلطان المشائخ نظام الدین اولیاء کی زبانی سنائی گئی ہے۔ حضرت موصوف کا لاہور سے یہ تعلق عام طہد پر لوگوں کو یاد نہ ہو گا کہ آپ کے دادا خواجہ علی بخاری اور نانا خواجہ عرب بخارا سے ہجرت کر کے ہندوستان آئے۔ اور پہلے لاہور ہی میں رہے۔ اور ایک مدت بعد دونوں صاحب ہداؤں منتقل ہوئے تھے۔ دوسری روایت کی تاریخی اہمیت یہ ہے کہ لاہور کی زیر نظر تباہی ایسا الم انگیز واقعہ تھا جسے بزرگان دین ستراسی برس بعد تک یاد کرتے اور مسلمانوں کو سنانے تھے۔

فقہ عمر

مصنفہ مولانا ابوبکی امام خاں

قیمت چار روپے

تہذیب و تمدن اسلامی

مصنفہ مولانا رشید اختر ندوی

قیمت حصہ اول پانچ روپے۔ دوم چھ روپے۔ ۸۰ روپے۔ سوم ۵ روپے۔ ۱۲ روپے

قرآن اور علم جدید

مصنفہ ڈاکٹر محمد رفیع الدین صاحب

قیمت پانچ روپے ۸۰ روپے

طب العرب

مترجمہ حکیم تیسروا سطلی صاحب

قیمت چھ روپے

پتہ: سکریٹری ادارہ ثقافت اسلامیہ۔ کلب روڈ۔ لاہور